



శ్రీ మాన్వేఙ్కటనాథార్యః కవితార్కిక కేసరీ |
వేదాంతాచార్యవర్యోమే సన్నిధతాం సదాహృది ||

శ్రీవిష్ణుచిత్త కుల నందన కల్పవల్లీం
శ్రీరఙ్గరాజ హరిచన్దన యోగ దృశ్యాం |
సాక్షాత్ క్షమాం కరుణయా కమలామివాన్యాం
గోదా మనన్యశరణః శరణం ప్రపద్యే || 1 ||

వైదేశికః శ్రుతి గిరామపి భూయసీనాం
వర్ణేషు మాతి మహిమా న హి మాదృశాం తే |
ఇత్థం విదంతమపి మాం సహసైవ గోదే
మౌన ద్రుహో ముఖరయంతి గుణాస్త్వదీయాః || 2 ||

త్వత్ప్రేయసః శ్రవణయోరమృతాయమానాం
తుల్యాం త్వధీయ మణి నూపుర శింజితానాం |
గోదే! త్వమేవ జనని! త్వదభిష్టవార్ధ్దాం
వాచం ప్రసన్న మధురాం మమ సంవిధేహి || 3 ||

కృష్ణాన్వయేన దధతీం యమునానుభావం
తీరైర్యథావ దవగాహ్యా సరస్వతీం తే |
గోదే వికస్వర ధియాం భవతీ కటాక్షాత్
వాచః స్ఫురంతి మకరంద ముచః కవీనాం || 4 ||

అస్మాదృశా మపకృతౌ చిర దీక్షితానాం
అహ్నాయ దేవి! దయతే యదసౌ ముకున్దః |
తన్నిశ్చితం నియమితస్తవ మౌలి దామ్నా
తస్మిన్ని నినాదమధురైశ్చ గిరాం నిగుంభైః || 5 ||

శోణాఽధరేఽపి కుచయోరపి తుంగభద్రా
వాచాం ప్రవాహనివహేఽపి సరస్వతీ త్వం |
అప్రాకృతైరపి రస్వైర్విరజా స్వభావాత్
గోదాఽపి దేవి! కమితుర్ను న నర్మదాఽసి || 6 ||

వల్మీకతః శ్రవణతో వసుధాత్మనస్తే
జాతో బభూవ స మునిః కవి సార్యభౌమః |
గోదే! కిమద్భుతమిదం యదమీ స్వదంతే
వక్త్రాగ్రవింద మకరంద నిభాః ప్రబంధాః || 7 ||

భోక్తుం తవ ప్రియతమం భవతీవ గోదే
భక్తిం నిజాం ప్రణయ భావనయా గృణంతః |
ఉచ్చావచైర్విరహ సంగమజైరుదన్తైః
శృంజారయన్తి హృదయం గురవస్త్వదీయాః || 8 ||

మాతః సముత్థితవతీ మధి విష్ణుచిత్తం
విశోపజీవ్య మమృతం వచసా దుహానామ్ |
తాపచ్ఛిదం హిమరుచే రివ మూర్తిమన్యాం
సన్తః పయోధి దుహితుః సహజాం విదుస్తాం || 9 ||

తాతస్తు తే మధుభిదః స్తుతి లేశ వశ్యాత్
కర్ణామృతైః స్తుతి శతై రనవాప్త పూర్వం |
త్వస్మౌళి గంధ సుభగా ముపహృత్య మాలాం
లేభే మహత్తర పదానుగుణం ప్రసాదం || 10 ||

దిగ్గక్షిణాఽపి పరి పక్తిమ పుణ్య లభ్యాత్
సర్వోత్తరా భవతి దేవి! తవావతారాత్ |
యత్రైవ రజ్జపతినా బహుమాన పూర్వం
నిద్రాలునాపి నియతం నిహితాః కటాక్షాః || 11 ||

ప్రాయేణ దేవి! భవతీ వ్యపదేశ యోగాత్
గోదావరీ జగదిదం పయసా పునీతే |
యస్యాం సమేత్య సమయేషు చిరం నివాసాత్
భాగీరథీ ప్రభృతయోఽపి భవన్తి పుణ్యాః || 12 ||

నాగే శయః సుతను! పక్షిరథః కథం తే
జాతః స్వయంవర పతిః పురుషః పురాణః |
ఏవం విధాః సముచితం ప్రణయం భవత్యాః
సందర్శయన్తి పరిహాస గిరః సఖీనామ్ || 13 ||

త్వద్భుక్త మాల్య సురభీకృత చారు మౌళేః
హిత్యా భుజాన్తర గతామపి వైజయన్తిమ్ |
పతుస్త్వేశ్వరి! మిథః ప్రతిఘాత లోలాః
బర్హాతపత్ర రుచిమా రచయంతి భృజ్ఞాః || 14 ||

ఆమోదవత్యపి సదా హృదయం గమాఽపి
రాగాన్వితాఽపి లలితాఽపి గుణోత్తరాఽపి |
మౌలి స్రజా తవ ముకున్ద కిరీట భాజా
గోదే! భవ త్యధరితా ఖలు వైజయన్తి || 15 ||

త్వన్మౌళి దామని విభోః శిరసా గృహితే
స్వచ్ఛంద కల్పిత సపీతి రస ప్రమోదాః |
మంజు స్వనా మఘు లిహో విదధుః స్వయం తే
స్వాయంవరం కమపి మంగళ తూర్య ఘోషమ్ || 16 ||

విశ్వామనాన రజసా కమలేన నాభౌ
వక్షఃస్థలే చ కమలా స్తన చందనేన |
ఆమోదితోఽపి నిగమై ర్విభు రంఘ్రి యుగ్మే
ధత్తే నతేన శిరసా తవ మౌలి మాలామ్ || 17 ||

చూడా పదేన పరిగృహ్య తవోత్తరీయం
మాలామపి త్వదలకై రధివాస్య దత్తామ్ |
ప్రాయేణ రంగపతి రేష బిభర్తి గోదే!
సౌభాగ్య సంప దభిషేక మహాధికారమ్ || 18 ||

తుజ్ఞై రకృత్రిమ గిరః స్వయముత్తమాజ్ఞైః
యం సర్వగంధ ఇతి సాదరముద్వహంతి |
ఆమోద మన్య మధిగచ్ఛతి మాలికాభిః
సోఽపి త్వదీయ కుటిలాలక వాసితాభిః || 19 ||

ధన్యే సమస్త జగతాం పితురుత్తమాజ్ఞే
త్వన్మౌళిమాల్య భర సంభరణేన భూయః |
ఇందీవర స్రజమివా దధతి త్వదీయాని
ఆకేకరాణి బహుమాన విలోకితాని || 20 ||

రంగేశ్వరస్య తవ చ ప్రణయానుబంధాత్
అన్యోన్య మాల్య పరివృత్తిమభిష్టువంతః |
వాచాలయన్తి వసుధే! రసికాస్త్రిలోకిం
న్యూనాధికత్వ సమతా విషయైర్వివాదైః || 21 ||

దూర్వా దళ ప్రతిమయా తవ దేహ కాంత్యా
గోరోచనా రుచిరయా చ రుచేన్దిరాయాః |
ఆసీదనుజ్ఞిత శిఖావల కంఠ శోభం
మాఙ్గల్యదం ప్రణమతాం మధువైరి గాత్రమ్ || 22 ||

అర్చ్యం సమర్చ్య నియమైర్నిగమ ప్రసూనైః
నాథం త్వయా కమలయా చ సమేయివాంసమ్ |
మాతశ్చిరం నిరవిశన్ నిజమాధిరాజ్యం
మాన్యా మను ప్రభృతయోఽపి మహీక్షితస్తే || 23 ||

ఆర్ద్రాపరాధిని జనేఽప్యభిరక్షణార్థం
రజ్జేశ్వరస్య రమయా వినివేద్యమానే |
పార్శ్వే పరత్ర భవతీ యది తత్ర నాసీత్
ప్రాయేణ దేవి! వదనం పరివర్తితం స్యాత్ || 24 ||

గోదే! గుణైరపనయన్ ప్రణతాపరాధాన్
భ్రూక్షేప ఏవ తవ భోగ రసానుకూలః |
కర్మానుబంధి ఫల దాన రతస్య భర్తుః
స్వాతస్త్వదుర్వ్యసన మర్మ భిదా నిదానమ్ || 25 ||

రజ్జే తటిద్గుణవతో రమయైవ గోదే!
కృష్ణాంబుదస్య ఘటితాం కృపయా సువృష్ట్యా |
దౌర్గత్య దుర్విష వినాశ సుధా నదీం త్వాం
సంతః ప్రపద్య శమయన్త్య చిరేణ తాపాన్ || 26 ||

జాతాపరాధమపి మామనుకమ్ప్య గోదే!
గోష్ఠి యది త్వమసి యుక్తమిదం భవత్యాః |
వాత్సల్య నిర్భరతయా జననీ కుమారం
స్తన్యేన వర్షయతి దష్ట పయోధరాఽపి || 27 ||

శతమఖ మణి నీలా చారు కల్వార హస్తా
స్తన భర నమితాజీ సాస్త్ర వాత్సల్య సిన్ధుః |
అలక వినిహితాభిః స్రగ్భిరాకృష్ట నాథా
విలసతు హృది గోదా విష్ణుచిత్తాత్మజా నః || 28 ||

ఇతి వికసిత భక్తేరుత్థితం వేఙ్కటేశాత్
బహుగుణ రమణీయాం వక్తి గోదాస్తుతిం యః |
స భవతి బహుమాన్యః శ్రీమతో రజభర్తుః
చరణ కమల సేవాం శాశ్వతీమభ్యుపైష్యన్ || 29 ||

కవితార్కికసింహాయ కల్యాణగుణశాలినే |
శ్రీమతే వేఙ్కటేశాయ వేదాంతగురవే నమః ||

* * * * *

HOME	STOTRA LIST	PREVIOUS ARCHIVE	NEXT ARCHIVE
----------------------	-----------------------------	----------------------------------	------------------------------